

संपूर्ण ग्रामीण रोजगार योजना व त्याअंतर्गत येणाऱ्या इतर विशेष घटक योजना, तसेच शालेय पोषण आहार योजना या योजनांच्या ३ वर्षावरील प्रलंबित देयकांबाबत.

महाराष्ट्र शासन

अन्न, नागरी पुरवठा व ग्राहक संरक्षण विभाग

शासन परिपत्रक क्रमांक: अधापु-३२१३/प्र.क्र.७८ /नापु-१७

मंत्रालय मुंबई-४०० ०३२.

दिनांक : २६ मार्च, २०१४

वाचा :-

- १) शासन निर्णय नियोजन विभाग क्र.मग्रारोहयो-२००६/प्र.क्र.१०४/रोहयो १०, दि.१९.१०.२००६
- २) शासन निर्णय शालेय शिक्षण विभाग क्र.शोपोआ-२००९/प्र.क्र.१३६/प्राशि-४, दि.१८-६-२००९
- ३) शासन परिपत्रक अन्न, नागरी पुरवठा व ग्राहक संरक्षण विभाग क्र.अधापु-३२१०/७११/प्र.क्र.७८/नापु-१७ दिनांक ७ मार्च, २०११.
- ४) शासन परिपत्रक अन्न, नागरी पुरवठा व ग्राहक संरक्षण विभाग क्र.अधापु-३२१२/प्र.क्र.५०/नापु-१७, दि. २८ सप्टेंबर, २०१२.

शासन परिपत्रक

संपूर्ण ग्रामीण रोजगार योजना व या योजने अंतर्गत येणाऱ्या इतर विशेष घटक योजना या सर्व योजना दि.२ फेब्रुवारी, २००६ पासून महाराष्ट्र ग्रामीण रोजगार हमी योजनेमध्ये समाविष्ट करण्यात आल्या आहेत. या योजनेअंतर्गत अजुनही काही जिल्ह्यांमधील वाहतुकीच्या प्रलंबित देयकाचे प्रस्ताव शासन मान्यतेसाठी सादर करण्यात येतात.

२. तसेच केंद्र शासनाने सन १९९५-९६ पासून शालेय पोषण आहार योजना सुरु केली या योजनेंतर्गत धान्याच्या वहातुकीचे काम विभागामार्फत करण्यात येत होते व यासाठी स्वस्त धान्य दुकानदारांना रिबेट/कमीशन देण्यात येत होते. विभागाच्या दि. १८ जून, २००९ च्या शासन निर्णयान्वये सदर योजनेंतर्गत धान्याच्या वहातुकीची संपूर्ण जबाबदारी शालेय शिक्षण विभागाकडे वर्ग करण्यात आली. उक्त योजनेअंतर्गत रास्त भाव दुकानदार यांना द्यावयाच्या रिबेट/कमिशनच्या प्रलंबित देयकांच्या प्रस्तावास मान्यता देण्याचे प्रस्ताव अजुनही सादर करण्यात येतात.

३. उक्त दोन्ही योजनांची प्रलंबित देयके अदा करण्यासंदर्भात दि. ७ मार्च, २०११ व दि. २८ सप्टेंबर, २०१२ रोजीच्या परिपत्रकान्वये सदर देयके मंजूरीकरिता तात्काळ सादर करण्याबाबत सूचना देण्यात आल्या आहेत. तथापि अडीच वर्षांचा कालावधी उलटूनही अद्यापपर्यंत वरील दोन्ही योजनांच्या प्रलंबित देयकांना मंजूरी देण्याचे प्रस्ताव प्राप्त होत आहेत.

४. वरील वस्तुस्थिती विचारात घेता, मला असे कळविण्यात निदेश आहेत की, ज्या जिल्ह्यांमध्ये संपूर्ण ग्रामीण रोजगार योजना व या योजने अंतर्गत येणाऱ्या इतर विशेष घटक योजना तसेच शालेय पोषण आहार योजना या दोन्ही योजनांची अनुक्रमे वाहतुकदार व रास्त भाव दुकानदार यांची प्रलंबित असलेली देयके दि. ३१ मे.२०१४ पर्यंत मंजुरीसाठी शासनास सादर करण्यात यावीत, त्यानंतर प्राप्त झालेल्या कोणत्याही देयकांचा विचार केला जाणार नाही. तसेच तदनंतर प्रलंबित असलेल्या देयकांची संपूर्ण जबाबदारी संबंधित जिल्हा पुरवठा अधिकारी व देयके विलंबाने सादर करण्यास जबाबदार असलेल्या अधिकारी/कर्मचारी यांची राहिल.याची कृपया सर्व संबंधितांनी नोंद घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३२६१६५२४२९८०६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.शं. आदाटे)

अवर सचिव, महाराष्ट्र शासन

प्रत,

१. सर्व विभागीय आयुक्त (महसुल),
२. सर्व उप आयुक्त (पुरवठा),
३. महालेखापाल-१/२(लेखापरीक्षा/लेखा व अनुज्ञेयता) मुंबई/ नागपूर.
४. सर्व जिल्हाधिकारी
५. सर्व मुख्य कार्यकारी अधिकारी, जिल्हा परिषद.
६. सर्व अतिरिक्त जिल्हाधिकारी
७. सर्व जिल्हा पुरवठा अधिकारी
८. सर्व प्रकल्प संचालक, जिल्हा ग्रामीण विकास यंत्रणा.
९. खाजगी सचिव, मा.मंत्री अन्न नागरी पुरवठा व ग्राहक संरक्षण विभाग
१०. खाजगी सचिव, मा.राज्यमंत्री अन्न नागरी पुरवठा व ग्राहक संरक्षण विभाग
११. वित्तीय सल्लागार व उप सचिव, अन्न, नागरी पुरवठा व ग्राहक संरक्षण विभाग, मंत्रालय, मुंबई.
१२. उपसंचालक नागरी पुरवठा, पुरवठा आयुक्त कार्यालय, मुंबई.
१३. सर्व तहसिलदार
१४. सर्व कार्यासन अधिकारी, अन्न नागरी पुरवठा व ग्राहक संरक्षण विभाग, मंत्रालय, मुंबई.
१५. निवड नस्ती